

5 ta' Frar 2019
24/2019**ŻEWĠ TERZI TAŻ-ŻWIGIJET LI JSIRU BEJN MALTIN U MALTIN U BEJN MALTIN
MA' BARRANIN HUMA ŻWIGIJET BIL-KNISJA****ANALIŻI TAL-ISTATISTIKA TAŻ-ŻWIGIJET FL-2018**

In-numru ta' **żwigijiet bil-Knisja** fis-sena 2018 kien ta' 1,192. Din iċ-ċifra tinkludi 62 żwieġ f'Malta li ġie konvalidat u li ma jgħux inkluzi fit-total ta' żwigijiet bil-Knisja mogħtija fil-Parlament. Żwieġ konvalidat ifisser żwieġ ta' koppji li kienu żżewġu ċivilment biss u li aktar tard għażlu li jiżżewġu wkoll bil-Knisja. Dan it-total ma jinkludix iż-żwigijiet bil-Knisja li saru f'Għawdex.

It-total ta' żwigijiet bil-Knisja bejn koppji barranin kien ta' 73 koppja. Jekk wieħed inaqqas iż-żwigijiet bejn koppji barranin, in-numru ta' żwigijiet bil-Knisja bejn koppji Maltin u bejn koppji li parti minnhom kienet Maltija, kien ta' **1,119**.

In-numru ta' **żwigijiet ċivili** fis-sena 2018 kien ta' 1,423¹. Dan jinkludi: żwigijiet bejn mara u raġel, żwigijiet bejn koppji tal-istess sess², żwigijiet bejn koppji li żżewġu t-tieni darba u żwigijiet bejn koppji barranin.

It-total ta' żwigijiet ċivili bejn koppji barranin kien ta' 850³. Jekk wieħed inaqqas iż-żwigijiet bejn koppji barranin, in-numru ta' żwigijiet ċivili bejn koppji Maltin u bejn koppji li parti minnhom kienet Maltija, kien ta' **573**.

Għalhekk, it-total ta' żwigijiet (ċivili u bil-Knisja) f'Malta fl-2018 kien ta' 2,614 u t-total ta' żwigijiet bejn koppji Maltin u bejn koppji li parti minnhom kienet Maltija kien ta' 1,692.

L-istatistika għall-2018 turi wkoll li mit-total ta' żwigijiet f'Malta bejn koppji Maltin ma' Maltin, u Maltin ma' barranin, 66% (ekwivalenti għal 1,119) għażlu żwieġ bil-Knisja, u 34% (ekwivalenti għal 573) iżżewġu biċ-ċivil. Dan ifisser li żewġ terzi taż-żwigijiet li saru bejn koppji Maltin u bejn koppji Maltin ma' barranin huma żwigijiet bil-Knisja.

¹ Sors: PQ 8458 – Imwieġba fis-seduta 188 fit-28 ta' Jannar 2019.

² Skont l-informazzjoni mogħtija fil-Parlament (PQ 8399), peress li mill-1 ta' Settembru 2017 ġiet fis-seħħ il-Liġi tal-Ugwaljanza fiż-Żwieġ, fir-Registru Pubbliku ma tinżammx statistika dwar il-ġeneru.

³ Sors: Registru Pubbliku.

**ŻWIGIJET RELIĠJUŻI U ĊIVILI
BEJN MALTIN U MALTIN
U BEJN MALTIN MA' BARRANIN
FL-2018**

	Żwigijiet Reliġjużi (Uffiċċju Żwigijiet)	Żwigijiet Ċivili (Reġistru Pubbliku)
Maltin ma' Maltin	1,058	268
Maltin ma' barranin	61	305
Total	1,119	573

**ŻWIGIJET RELIĠJUŻI U ĊIVILI
BEJN MALTIN U MALTIN
U BEJN MALTIN MA' BARRANIN
FL-2018**

